


**HOMELIE DE SAINT
JEAN-
CHRYSOSTOME
SUR LA DISGRACE
D'EUTROPE, ...**

Ioannes : Chrysostomus santo
(santo)



2139. 31

XVII
11

2438.34

A

HOMÉLIE

DE

SAINT JEAN-CHRYSTOSTOME

SUR LA DISGRACE

D'EUTROPE,

FAVORI D'ARCADIUS, PATRICE ET CONSUL;

Edition revue et corrigée d'après les Manuscrits de la Bibliothèque royale,

PAR UN PROFESSEUR DE L'UNIVERSITÉ,
A L'USAGE DES ASPIRANTS AU BACCALAURÉAT.



TOULOUSE,
CHEZ MARTEGOUTE ET COMP^e, LIBRAIRE,
RUE SAINT-ROME, 46.

—
1837.

2132, 51

TOULOUSE, IMPRIMERIE DE LAVERGNE,
Rue Saint-Rome, 46.

ARGUMENT.

(ROLLIN, *Traité des Etudes*, tom. II, pag. 511).

Eutrope était un favori tout-puissant auprès de l'empereur Arcade, et qui gouvernait absolument l'esprit de son maître. Ce prince, aussi faible à soutenir ses ministres, qu'imprudent à les élever, se vit obligé malgré lui d'abandonner son favori. En un moment Eutrope tomba du comble de la grandeur dans l'extrémité de la misère. Il ne trouva de ressource que dans la pieuse générosité de S^t Jean Chrysostôme qu'il avait souvent maltraité, et dans l'asile sacré des autels qu'il s'était efforcé d'abolir par diverses lois, et où il se réfugia dans son malheur. Le lendemain, jour destiné à la célébration des saints mystères, le peuple accourut en foule à l'église pour y voir dans Eutrope une image éclatante de la faiblesse des hommes et du néant des grandeurs humaines. Le saint Evêque parla sur ce sujet d'une manière si vive et si touchante, qu'il changea la haine et l'aversion qu'on avait pour Eutrope en compassion, et fit fondre en larmes tout son auditoire. Il faut se souvenir que le caractère de S^t Jean Chrysostôme était de parler aux grands et aux puissants, même dans les temps de leur plus grande prospérité, avec une force et une liberté vraiment épiscopales.

Ce discours eut son effet, et S^t Chrysostôme sauva la vie à Eutrope. Mais, quelques jours après, ayant eu l'imprudence de sortir de l'église pour se sauver, il fut pris, et banni en Cypre, d'où on le tira dans la suite pour lui faire son procès à Calcédoine, et il y fut décapité.

ΙΟΑΝΝΟΥ ΧΡΥΣΟΣΤΟΜΟΥ ΟΜΙΛΙΑ

ΕΙΣ ΕΥΤΡΟΦΙΟΝ.

Ἀεὶ μὲν, μαλιστα. δὲ νῦν εὐκαιρον εἰπεῖν· Ματαιότης ματαιότητων, τὰ πάντα ματαιότης¹. Ποῦ νῦν ἡ λαμπρά τῆς ὑπατείας περιβολή; ποῦ δὲ αἱ φαιδραὶ λαμπάδες²; ποῦ δὲ οἱ κρότοι³, καὶ οἱ χοροὶ, καὶ αἱ θαλίσαι, καὶ αἱ πανηγύρεις; ποῦ οἱ στέφανοι καὶ τὰ παραπετάσματα; ποῦ ὁ τῆς πόλεως θόρυβος, καὶ αἱ ἐν ἵπποδρομίαις εὐφημίαι, καὶ τῶν θεατῶν αἱ κολακείαι; Πάντα ἐκεῖνα οἴχεται· καὶ ἄνεμος πνεύσας ἄθρόον τὰ μὲν φύλλα κατέβαλε, γυμνὸν δὲ ἡμῖν τὸ δένδρον ἔδειξε, καὶ ἀπὸ τῆς ῥίζης αὐτῆς σαλευόμενον λοιπόν· τοιαύτη γάρ ἡ τοῦ πνεύματος γέγονε προσβολή, ὥς καὶ πρόρριζον ἀπειλεῖν ἀνασπᾶν, καὶ αὐτὰ διασαλεῦσαι τοῦ δένδρου τὰ νεῦρα. Ποῦ νῦν οἱ πεπλασμένοι φίλοι; ποῦ τὰ συμπόσια καὶ τὰ δεῖπνα; ποῦ ὁ τῶν παρασίτων ἐσμός, καὶ ὁ δι' ὅλης ἡμέρας ἐγχεόμενος ἄκρατος⁴, καὶ αἱ ποικίλαι τῶν μαγείρων τέχναι, καὶ οἱ τῆς δυναστείας θεραπευταί, οἱ

¹ Eccles. 1, 2. — Vulg., καὶ πάντα.

² Λαμπάδες, flambeaux qui pendant la nuit précédaient la marche des personnes de distinction.

³ Κρότοι signifie ici le son des instruments, et χοροὶ, les chœurs de danse.

⁴ Ἀκρατος, s. e. εἶνος, le vin pur.

πάντα πρὸς χάριν ποιοῦντες καὶ λέγοντες ; Νῦν ἦν πάντα ἐκεῖνα καὶ ὄναρ , καὶ ἡμέρας γενομένης ἠφανίσθη ἄνθη ἦν ἑαρινὰ , καὶ παρελθόντος τοῦ ἔαρος ἅπαντα κατεμαράνθη· σκιά ἦν , καὶ παρέδραμε· καπνὸς ἦν , καὶ διελύθη· πομφόλυγες ἦσαν , καὶ διερρώγησαν· ἀράχνη ἦν , καὶ διεσπάρθη. Διὸ ταύτην τὴν πνευματικὴν ῥῆσιν ἐπάδομεν συνεχῶς ἐπιλέγοντες· Ματαιότης ματαιότητων, τὰ πάντα ματαιότης. Ταύτην γάρ τὴν ῥῆσιν καὶ ἐν τοίχοις, καὶ ἐν ἱματίοις, καὶ ἐν ἀγορᾷ, καὶ ἐν οἰκίᾳ, καὶ ἐν ὁδοῖς, καὶ ἐν θύραις, καὶ ἐν εἰσόδοις, καὶ πρὸ πάντων ἐν τῷ ἐκάστου συνειδῶτι συνεχῶς ἐγγεγράφθαι δεῖ, καὶ διαπαντὸς αὐτὴν μελετᾶν. Ἐπειδὴ ἡ τῶν πραγμάτων ἀπάτη, καὶ τὰ προσωπεῖα, καὶ ἡ ὑπόκρισις, ἀλήθεια παρὰ τοῖς πολλοῖς εἶναι δοκεῖ, ταύτην καθ' ἐκάστην ἡμέραν καὶ ἐν θείπῳ, καὶ ἐν ἀρίστῳ, καὶ ἐν συλλόγοις ἐπιλέγειν ἕκαστον τῷ πλησίον ἐχρῆν¹, καὶ παρὰ τοῦ πλησίον ἀκούειν, ὅτι² Ματαιότης ματαιότητων, τὰ πάντα ματαιότης.

— Οὐκ ἔλεγον σοι συνεχῶς ὅτι δραπέτης ὁ πλοῦτός ἐστι ; σὺ δὲ ἡμῶν οὐκ ἠνείχου· οὐκ ἔλεγον ὅτι ἀγνώμων ἐστὶν οἰκότης ; σὺ δὲ οὐκ ἐδούλου πείθεσθαι· ἰδοὺ ἐκ τῶν πραγμάτων ἔδειξεν ἡ πείρα, ὅτι οὐ δραπέτης μόνον, οὐδὲ ἀγνώμων, ἀλλὰ καὶ ἀνδροφόνος· οὗτος γάρ σε τρέμειν νῦν καὶ δεδοικέναι παρεσκεύασεν. Οὐκ ἔλεγον σοι, ἡνίκα συνεχῶς ἐπετίμας μοι λέγοντι τάληθῆ, ὅτι

¹ Ἐχρῆν, l'imparfait pour le présent. V. Viger. p. 214.

² Ὅτι est ici superflu. V. Burnouf, § 386, 6.

ἐγὼ σε φιλῶ¹ μᾶλλον τῶν κολακευόντων ; ἐγὼ ὁ ἐλέγχων πλέον κήδομαι τῶν χαριζομένων ; Οὐ προσετίθην τοῖς ῥήμασι τούτοις , ὅτι Ἀξιοπιστότερα τραύματα φίλων ὑπὲρ ἐκούσια φιλήματα ἐχθρῶν² ; Εἰ τῶν ἐμῶν ἡνέσχου τραυμάτων , οὐκ ἂν³ σοι τὰ φιλήματα ἐκείνων τὸν θάνατον τοῦτον ἔτεκον· τὰ γὰρ ἐμὰ τραύματα ὑγείαν ἐργάζεται , τὰ δὲ ἐκείνων φιλήματα νόσον ἀνίατον κατεσκεύασε. Ποῦ νῦν οἱ οἶνοχοοί ; ποῦ δὲ οἱ σοδοῦντες ἐπὶ τῆς ἀγορᾶς , καὶ μυρία παρὰ πᾶσιν ἐγκώμια λέγοντες ; Ἐδραπέτευσαν , ἡρνήσαντο τὴν φιλίαν , ἀσφάλειαν ἑαυτοῖς διὰ τῆς σῆς ἀγωνίας πορίζουσιν. Ἀλλ' οὐχ ἡμεῖς οὕτως· ἀλλὰ καὶ τότε δυσχεραίνοντός σου οὐκ ἀπεπηθῶμεν⁴ , καὶ νῦν πεσόντα περιστέλλομεν καὶ θεραπεύομεν. Καὶ ἡ μὲν πολεμηθεῖσα Ἐκκλησία παρὰ σοῦ τοῦς κόλπους ἠπλώσε καὶ ὑπεδέξατο⁵· τὰ δὲ θεραπευθέντα θέατρα , ὑπὲρ ὧν πολλάκις πρὸς ἡμᾶς ἡγανάκτεις, προῦθωκε καὶ ἀπώλεσεν. Ἀλλ' ὅμως οὐκ ἐπαυσάμεθα αἰεὶ λέγοντες⁶· τί ταῦτα ποιεῖς ; ἐκβακχεύεις τὴν Ἐκκλησίαν , καὶ κατὰ κρημνῶν σαυτὸν φέρεις· καὶ παρέτρεχες ἅπαντα. Καὶ αἱ μὲν ἵπποδρομαί ,

¹ Οὐκ ἔλεγον... ὅτι... φιλῶ. Le présent là où nous mettrions l'imparfait. Les Grecs se servaient du présent, parce qu'ils se reportaient au temps où le fait avait eu lieu ; nous nous servons du passé, parce que le fait est vraiment passé relativement à l'instant de la parole. V. Viger. p. 214 ; not.

² Prov. 27, 6. Quelques manuscrits donnent ἀκούσιχα.

³ Sur ἂν avec l'indicatif V. Burnouf, § 366.

⁴ Vulg., τοῦ δυσχεραίνοντός σου οὐκ ἀποπηθῶμεν.

⁵ Vulg., ἐπεδέξατο.

⁶ Sur l'usage du participe V. Burnouf, § 369.

τὸν πλοῦτον τὸν σὺν ἀναλώσασαι, τὸ ξίφος ἠκόνησαν· ἡ δὲ Ἐκκλησία, ἡ σῆς ὀργῆς τῆς τῆς ἀπολαύσασα τῆς ἀκαιροῦ, πανταχοῦ περιτρέχει¹ τῶν δικτύων σεῖς ἀρπάσαι βουλομένη.

Καὶ ταῦτα λέγω νῦν, οὐκ ἐπεμβαίνων τῷ κειμένῳ, ἀλλὰ τοὺς ἐστώτας ἀσφαλεστέρους ποιῆσαι βουλόμενος· οὐκ ἀναξαινὼν τὰ ἔλκη τοῦ τετρωμένου, ἀλλὰ τοὺς μη-
θέπω τετρωμένους ἐν ὑγείᾳ διατηρῆσαι² ἀσφαλεῖ· οὐ
καταποντίζων τὸν κλυθωνιζόμενον, ἀλλὰ τοὺς ἐξ οὐρίας
πλέοντας παιδεύων, ὥστε μὴ γενέσθαι ὑποβρυχίους.
Πῶς δ' ἂν τοῦτο γένοιτο; Εἰ τὰς μεταβολὰς τῶν ἀνθρω-
πίνων ἐννοώμεθα πραγμάτων. Καὶ γὰρ οὗτος εἰ ἔδεισε
μεταβολὴν, οὐκ ἂν ὑπέμεινε μεταβολὴν· ἀλλ' ἐπεὶ περ
οὗτος, οὔτε οἰκοθεν, οὔτε παρ' ἐτέρων, ἐγένετο³ βελτίων,
ὑμεῖς γοῦν οἱ κομῶντες τῷ πλούτῳ, ἀπὸ τῆς τούτου
κερθάνατε συμφορᾶς· οὐδὲν γὰρ τῶν ἀνθρωπίνων πραγ-
μάτων ἀσθενέστερον. Διόπερ οἷον ἂν εἴποι τις ὄνομα τῆς
εὐτελείας αὐτῶν, ἔλαττον τῆς ἀληθείας ἐρεῖ· κἂν καπνὸν
αὐτά, κἂν χορτὸν, κἂν ὄναρ, κἂν ἄνθη ἐαρινά, κἂν ὀτιοῦν
ἕτερον ὀνομάσῃ⁴· οὕτως ἐστὶν ἐπὶ κῆρα, καὶ τῶν οὐδὲν ὄντων
οὐδαμινώτερα. Ὅτι δὲ μετὰ τῆς οὐθενείας καὶ πολὺ ἔχει
τὸ ἀπόκρημνον, δῆλον ἐντεῦθεν· τίς γὰρ τούτου γέγονεν
ὑψηλότερος; οὐ πάσαν τὴν οἰκουμένην παρῆλθε τῷ πλούτῳ;
οὐ πρὸς αὐτάς τῶν ἀξιομαμάτων ἀνέβη τὰς κορυφάς; οὐχί

¹ Vulg., παρατρέχει.

² Διατηρῆσαι, s. e. βουλόμενος.

³ Vulg., ἐγένετο.

⁴ Vulg., κἂν ὀτιοῦν ὀνομάσῃ.

πάντες αὐτὸν ἔτρεμον καὶ ἐδεδοίκεισαν ; Ἀλλ' ἰδοὺ γέγονε καὶ δεσμωτῶν ἀθλιώτερος, καὶ οἰκετῶν ἑλεεινότερος, καὶ τῶν λιμῶ τηκομένων πτωχῶν ἐνδεέστερος, καθ' ἑκάστην ἡμέραν ξίφη βλέπων ἠκουημένα, καὶ βάραθρον, καὶ δημίους, καὶ τὴν ἐπὶ θάνατον ἀπαγωγὴν· καὶ οὐδὲ εἴ ποτε γέγονεν ἐπὶ τῆς ἡδονῆς οἶδεν ἐκείνης¹, οὐδὲ αὐτῆς αἰσθάνεται τῆς ἀκτίνος· ἀλλ' ἐν μεσημβρίᾳ μέσῃ, καθ' ἃπερ ἐν πυκνοτάτῃ νυκτὶ περιστοιχισμένος, οὕτω τὰς ὄψεις πεπῆρωται²· μᾶλλον δὲ ὅσα ἂν φιλονεικῶμεν, οὐ θυνησόμεθα τῷ λόγῳ παραστήσαι τὸ πάθος, ὅπερ ὑπομένειν αὐτὸν εἰκὸς, καθ' ἑκάστην ὥραν ἀποτέμεσθαι³ προσδοκῶντα. Ἀλλὰ γὰρ τί δεῖ λόγων τῶν παρ' ἡμῶν, αὐτοῦ ταῦτα καθ' ἃπερ ἐν εἰκόνι σαφῶς ὑπογράψαντος ἡμῖν ; τῇ γὰρ προτεραίᾳ, ὅτε ἐπ' αὐτὸν ἦλθον ἐκ τῶν βασιλικῶν αὐλῶν πρὸς βίαν ἀφελκύσαι βουλόμενοι, καὶ τοῖς σκεύεσι προσέδραμε τοῖς ἱεροῖς, πύξινον ἦν αὐτοῦ τὸ πρόσωπον, καὶ τανῦν νεκρωθέντος⁴ ἅπαξ οὐδὲν ἄμεινον διακείμενον· κτύπος δὲ τῶν ὀδόντων, καὶ πάταγος⁵, καὶ τρόμος τοῦ παντὸς σώματος, καὶ φωνὴ διακοπτομένη, καὶ γλῶττα διαλυομένη, καὶ σχῆμα τοιοῦτον οἷον εἰκὸς τὴν λιθίνην ἔχειν ψυχὴν⁶. Καὶ ταῦτα λέγω, οὐκ ὀνειδίζων, οὐδὲ

¹ Construction : καὶ οὐδὲ οἶδεν εἴποτε γέγονεν ἐπὶ τ. ἡ. ἐ.

² Vulg., περιστοιχισμένος οὕτος τὰς. ὁ. π.

³ Vulg., ἀποκτείνεσθαι.

⁴ Vulg., ἦν αὐτοῦ τὸ πρόσωπον, καὶ τανῦν, νεκρωθέντος. Τοῦ devant καὶ τανῦν est une insertion d'Auger.

⁵ Πάταγος, comme κτύπος, se rapporte à ὀδόντων, et exprime de même un choc bruyant.

⁶ Οἷον εἰκὸς (ἦν αὐτὸν) ἔχειν τὴν ψ. λ.

ἐπεμβαίνων αὐτοῦ τῇ συμφορᾷ, ἀλλὰ τὴν ὑμετέραν διάνοιαν μαλάξαι βουλόμενος, καὶ εἰς ἔλεον ἐπισπάσθαι, καὶ πείσαι ἀρκεσθῆναι τῇ τιμωρίᾳ τῇ γεγεννημένῃ.

Ἐπειδὴ γάρ εἰσι πολλοὶ παρ' ἡμῖν ἀπάνθρωποι, ὥστε ὁμοίως καὶ ἡμῖν ἐγκαλεῖν, ὅτι αὐτὸν ἐδεξάμεθα τῷ βήματι, τὸ ἄσποργον αὐτῶν τοῖς διηγήμασι μαλάξαι βουλόμενος, ἐκπομπεύω τὰ τούτου πάθη. Τίνος γὰρ ἔνεκεν ἀγανακτεῖς, εἰπέ μοι, ἀγαπητέ; ὅτι, φησὶν, εἰς ἐκκλησίαν κατέφυγεν ὁ πολεμήσας αὐτὴν διηνεκῶς. Διὰ τοῦτο μὲν οὖν μάλιστα δοξάζειν ἐγρῆν τὸν Θεόν, ὅτι ἀρῆκεν αὐτὸν ἐν τοσαύτῃ καταστῆναι ἀνάγκῃ, ὥστε καὶ τὴν δύναμιν τῆς Ἐκκλησίας καὶ τὴν φιλανθρωπίαν μαθεῖν· τὴν δύναμιν μὲν¹, ἀφ' ὧν τοσαύτην ὑπέμεινε μεταβολὴν ἐκ τῶν πρὸς ἐκείνην πολέμων· τὴν φιλανθρωπίαν δὲ, ἐξ ὧν πολέμηθεῖσα νῦν τὴν ἀσπίδα προβάλλεται, καὶ ὑπὸ τὰς πτέρυγας ἐδέξατο τὰς αὐτῆς, καὶ ἐν ἀσφαλείᾳ πάσῃ κατέστησεν, οὐ μνησικακήσασα ὑπὲρ τῶν ἔμπροσθεν οὐδενός, ἀλλὰ τοὺς κόλπους αὐτῷ μετὰ πολλῆς ἀπλώσασα τῆς φιλοστεργίας. Τοῦτο γὰρ τροπαίου παντός λαμπρότερον, τοῦτο νίκη περιφανής, τοῦτο Ἕλληνας² ἐντρέπει, τοῦτο καὶ Ἰουδαίους καταισχύνει, τοῦτο φαιδρὸν αὐτῆς· τὸ πρόσωπον δείκνυσιν ὅτι τὸν πολέμιον αἰχμάλωτον λαβοῦσα, φεῖδεται, καὶ πάντων αὐτὸν ἐν ἐρημίᾳ παριθύντων, μόνῃ,

¹ Ἀφ' ὧν et plus bas ἐξ ὧν ont tous deux le sens de οὐνεκ, à cause de ce que, parce que.

² Ἕλληνας, dans l'Écriture et dans les Pères, désigne les *Gentils*, par opposition avec les Juifs.

καθάπερ μήτηρ φιλόστοργος, ὑπὸ τὰ παραπετάσματα αὐ-
τῆς ἔκρυψε, καὶ πρὸς βασιλικὴν ὀργὴν ἔστη, πρὸς δῆμου
θυμὸν, καὶ πρὸς μῖσος ἀφόρητον. Τοῦτο τῷ θυσιαστη-
ρίῳ κόσμος. Ποῖος κόσμος, φησί¹, τὸ τὸν ἐναγῇ καὶ πλεο-
νέκτῃ καὶ ἄρπαγα ἄπτεσθαι² τοῦ θυσιαστηρίου; Μὴ
λέγεταῦτα³, ἐπειδὴ καὶ ἡ πόρνη ἠψατο τῶν ποδῶν τοῦ Χρισ-
τοῦ, ἡ σφόδρα ἐναγῆς καὶ ἀκάθαρτος· καὶ οὐκ ἦν ἐγκλημα
τῷ Ἰησοῦ τὸ γενόμενον, ἀλλὰ θαῦμα καὶ ὕμνος μέγας· οὐ
γὰρ τὸν καθαρὸν ἔβλαπτεν ἡ ἀκάθαρτος, ἀλλὰ τὴν ἐναγῇ
πόρνην ὁ καθαρὸς καὶ ἁμωμος διὰ τῆς ἀφῆς καθαρὰν
εἰργάσατο. Μὴ δὴ μνησικακήσης, ὦ ἄνθρωπε· ἐκείνου
οἰκείται ἐσμὲν τοῦ ἐσταυρωμένου⁴, καὶ λέγοντος· Ἄφες
αὐτοῖς, οὐ γὰρ οἶδασι τί ποιοῦσιν⁵,

Ἀλλ' ἀπετείχισε, φησί, τὴν ἐνταῦθα καταφυγὴν γράμ-
μασι καὶ νόμοις διαφόροις. Ἀλλ' ἰδοὺ διὰ τῶν ἔργων ἔμα-
θεν ὅπερ ἐποίησε, καὶ τὸν νόμον ἔλυσε πρῶτος αὐτὸς, δι'
ᾧ ἐποίησε⁶, καὶ γέγονε τῆς οἰκουμένης θέατρον, καὶ
σιγῶν ἐντεῦθεν ἀφήσει φωνήν, ἅπανσι παραινῶν· Μὴ

¹ Φησί se rapporte ici comme ailleurs à ἀγαπητῇ, que nous avons vu plus haut.

² Τὸ τὸν ἐναγῇ... ἄπτεσθαι L'infinifif considéré comme sub-
stantif et sujet de la phrase a lui-même son sujet à l'accusatif, et
ce sujet est intercalé entre l'article et l'infinifif auquel il se
rapporte. V. Burnouf, §§ 282 et 314.

³ Luc. 7, 36-50.

⁴ Vulg., σταυρωμένου.

⁵ Luc. 23-34.

⁶ Δι' ᾧ ἐποίησε. Sur l'attraction du relatif au cas de l'antécé-
dent V. Burnouf, § 287. Ici l'antécédent est sous-entendu.

ποιεῖτε τοιαῦτα, ἵνα μὴ πάθῃτε τοιαῦτα. Διδάσκαλος ἀνεγάνη διὰ τῆς συμφορᾶς, καὶ λαμπρὸν μεγαλὴν ἀρίστη τὸ Ψυσιαστήριον, νῦν φοβερὸν μάλιστα καὶ ἐν τούτου φαίνομενον, ὅτι τὸν λέοντα δεδεμένον ἔχει· ἐπεὶ καὶ βασιλικῇ εἰκόνι μέγας γένοιτο κόσμος, οὐχ ὅταν ἐπὶ τοῦ θρόνου κάθῃται πορφυρίδα περιβεβλημένος, καὶ διάδημα περικείμενος ὁ βασιλεὺς μόνον· ἀλλὰ καὶ ὅταν ὑπὸ τῷ ποδὶ τῷ βασιλικῷ βάρβαροι, τῶν χειρῶν ὀπίσω δεδεμένοι, κάτω τὰς κεφαλὰς νεύωσι¹ κείμενοι. Καὶ ὅτι οὐ πιθανότητι κέχρηται λόγων, ὑμεῖς μάρτυρες τῇ σπουδῇ καὶ τῇ συνδρομῇ²· καὶ γὰρ λαμπρὸν ἡμῖν τὸ θέατρον σήμερον; καὶ παιδρὸς ὁ σύλλογος, καὶ ὅσον ἐν τῷ Πάσχα τῷ ἱερῷ δῆμον εἶδον συναγόμενον, τοσοῦτον ὀρῶ καὶ ἐνταῦθα νῦν, καὶ οὕτω σιγῶν πάντας ἐκάλεσε, σάλπιγγος λαμπροτέραν φωνὴν διὰ τῶν πραγμάτων ἀφείς. Καὶ παρθένοι θαλάμους, καὶ γυναῖκες γυναικῶνας, καὶ ἄνδρες τὴν ἀγορὰν κενώσαντες, πάντες ἐνταῦθα συνεδράμετε, ἵνα τὴν ἀνθρωπίνην φύσιν ἴδῃτε ἐλεγχομένην, καὶ τῶν βιωτικῶν πραγμάτων τὸ ἐπίκηρον

¹ Νεύωσι, verbe neutre, *se penchent*. Sur l'accusatif avec les verbes neutres et passifs V. Burnouf, § 343. II.

² Malgré l'autorité de plusieurs manuscrits, qui portent *κίχρημαι*, il faut conserver ici la leçon reçue, *κίχρηται*. Elle s'accorde mieux avec ce qui précède et ce qui suit : ἀρίστη φωνήν... ἐκάλεσε. La phrase suivante : καὶ γὰρ... ἀφείς donne l'explication des deux idées contenues dans la phrase καὶ ὅτι... συνδρομῇ. 1° Votre zèle vous a rendus témoins... car jamais l'assemblée n'a été plus nombreuse, etc., 2° Il n'use point de la persuasion des paroles, car il s'adresse à vous par des faits.

ἀπογυμνούμενον, καὶ τὴν πορνικὴν ὄψιν τὴν χθὲς καὶ πρῶην φαιδρὸν ἀπολάμπουσιν (καὶ γὰρ τοιοῦτον ἡ εὐπραγία ἢ ἀπὸ τῶν πλεονεξιῶν), παντὸς γραϊδίου ῥυτίδας ἔχοντος αἰσχροτέραν¹ φαινομένην, καθάπερ σπογγία τινι τῇ μεταβολῇ τὰ ἐπιτρίμματα καὶ τὰς ἐπιγραφὰς ἐκμάξασαν. Τοιαύτη γὰρ τῆς θυσημερίας ταύτης ἡ ἰσχὺς τὸν φαιδρὸν καὶ περιφανῆ πάντων ἐποίησεν εὐτελέστερον φαίνεσθαι νῦν.

Κἂν πλοῦσιος εἰσέλθῃ, μεγάλα κερθαίνει· ὁρῶν γὰρ ἐκ τοσαύτης κορυφῆς κατενεχθέντα τὸν σείοντα τὴν οἰκουμένην ἄπασαν, καὶ συνεσταλμένον, καὶ λαγωῦ καὶ βατράχου θειλότερον γεγεννημένον, καὶ χωρὶς δεσμῶν τῷ κίονι τούτῳ προσηλωμένον, καὶ ἀντὶ ἀλύσεως² τῷ φόβῳ περισφιγγόμενον, καὶ δεδοικότα, καὶ τρέμοντα, καταστέλλει τὴν φλεγμονὴν, καθαιρεῖ τὸ φύσημα, καὶ φιλοσοφῆσας ἃ χρὴ περὶ τῶν ἀνθρωπίνων φιλοσοφεῖν, οὕτως ἄπεισιν, ἃ διὰ ῥημάτων λέγουσιν αἱ Γραφαί, ταῦτα διὰ τῶν πραγμάτων μαυθάνων· ὅτι Πᾶσα σὰρξ χόρτος, καὶ πᾶσα θόξα ἀνθρώπου ὡς ἄνθος χόρτου· καὶ ὁ χόρτος ἐξηράνθη, καὶ τὸ ἄνθος ἐξέπεσεν³. οἶον, ὥσει χόρτος ταχὺ ἀποξηρανθήσονται, καὶ ὥσει λάχανα χλόης ταχὺ ἀποπεσούνται⁴. ὅτι ὥσει καπνὸς αἱ ἡμέραι αὐτοῦ.

¹ Vulg., (καὶ γὰρ τοιοῦτον..... αἰσχροτέρα φαινομένη). La leçon que nous adoptons ici présente plus d'ordre dans la suite des idées.

² Vulg., ἀλύσεως. On aurait raison d'écrire ainsi, si l'α d'ἀλύσεως était un α privatif.

³ Isa. 40. 6. 7.

⁴ Psal. 36. 2.

καὶ ὅσα τοιαῦτα¹. Πάλιν ὁ πένης εἰσελθὼν, καὶ πρὸς τὴν ὄψιν ταύτην ἰδὼν, οὐκ ἐξευτελίζει ἑαυτὸν, οὐδὲ ὀδυνάται διὰ τὴν πτωχείαν· ἀλλὰ καὶ χάριν οἶδε² τῇ πενίᾳ, ὅτι χωρίον αὐτῷ γέγονεν ἄσυλον, καὶ λιμὴν ἀκύμαντος, καὶ τεῖχος ἀσφαλές· καὶ πολλάκις ἀνέλοιτο³, ταῦτα ὀρώων, μένειν ἐνθα ἐστίν, ἥ, πρὸς βραχὺ τὰ πάντων λαθὼν, ὕστερον καὶ ὑπὲρ αἵματος κινδυνεύειν ἑαυτοῦ. Ὁρᾷς ὡς οὐ μικρὸν κέρδος γέγονε καὶ πλουσίοις καὶ πένησι, καὶ ταπεινοῖς, καὶ ὑψηλοῖς, καὶ θούλοις, καὶ ἐλευθέροις, ἀπὸ τῆς ἐνταῦθα τούτου καταφυγῆς; ὁρᾷς πῶς ἕκαστος φάρμακα λαθὼν ἐντεῦθεν ἄπεισιν, ἀπὸ τῆς ὀψews ταύτης μόνης Θεραπευόμενος.

Ἄρα ἐμάλαξα ὑμῶν τὸ πάθος, καὶ ἐξέβαλον τὴν ὀργήν⁴; ἄρα ἔσθεςα τὴν ἀπανθρωπίαν; ἄρα εἰς συμπαθειαν ἤγαγον; Σφόδρα ἔγωγε οἶμαι, καὶ δηλοῖ τὰ πρόσωπά, καὶ αἱ τῶν δακρύων πηγαί. Ἐπεὶ οὖν ὑμῖν ἡ πέτρα γέγονε βαθύγειος καὶ λιπαρά χώρα, φέρε δὴ καὶ καρπὸν ἐλεημοσύνης βλαστήσαντες, καὶ τὸν στάχυν κομῶντα τῆς συμπαθείας ἐπιδειξάμενοι, προσπέσωμεν τῷ βασιλεῖ, μᾶλλον δὲ παρακαλέσωμεν τὸν φιλάνθρωπον Θεόν, μαλαῖσαι τὸν θυμὸν τοῦ βασιλέως⁵, καὶ ἀπαλὴν

¹ Psal. 101. 4.

² Χάριν οἶδε: expression grecque qui répond absolument à la nôtre, *savoir gré*.

³ Ἐλοιτο... ἢ. Αἰροῦμαι renfermant l'idée de comparatif peut se construire avec ἢ sans μᾶλλον.

⁴ Vulg., ἐξ. ὀργήν.

⁵ Les Grecs du bas empire donnèrent aux empereurs le titre de βασιλεὺς, roi.

αὐτοῦ ποιῆσαι τὴν καρδίαν, ὥστε ὁλόκληρον ἡμῖν δοῦναι τὴν χάριν. Καὶ ἤδη μὲν γὰρ ἀπὸ τῆς ἡμέρας ἐκείνης, ἥς¹ οὗτος κατέφυγεν ἐνταῦθα, οὐ μικρὰ γέγονεν ἡ μεταβολή. Ἐπειδὴ γὰρ ὁ βασιλεὺς ἔγνω, ὅτι εἰς τὸ ἄσυλον² τοῦτο χωρίον κατέδραμε, τοῦ στρατοπέδου παρόντος, καὶ παροξυσμένου ὑπὲρ τῶν αὐτῷ πεπλημμελημένων, καὶ εἰς σφαγὴν αὐτὸν αἰτούντων, μακρὸν ἀπέτεινε λόγον, τὸν στρατιωτικὸν καταστέλλων θυμὸν, ἀξιῶν μὴ τὰ ἁμαρτήματα μόνον, ἀλλὰ καὶ εἴ τι αὐτῷ γέγονε κατόρθωμα, τοῦτο λογιζέσθαι, καὶ τοῖς μὲν εἰδέναι χάριν ὁμολογῶν, ὑπὲρ δὲ τῶν ἐτέρως ἐχόντων ὡς ἀνθρώπων συγγινώσκων. Ὡς δὲ ἐπέκειντο πάλιν εἰς ἐκδικίαν τοῦ ὑβρισμένου βασιλέως, βοῶντες, πηδῶντες, θανάτου μεμνημένοι³, καὶ τὰ δόρατα σείοντες, πηγὰς λοιπὸν ἀφρεῖς θακρύνου ἀπὸ τῶν ἡμερωτάτων ὀφθαλμῶν, καὶ ἀναμνήσας τῆς ἱερᾶς τραπέζης, εἰς ἣν κατέφυγεν, οὕτω τὴν ὀργὴν κατέπαυσε.

Πλὴν ἀλλὰ καὶ ἡμεῖς τὰ παρ' ἑαυτῶν προσθῶμεν. Τίνος γὰρ ἂν ᾗτε συγγνώμης ἄξιοι, εἰ, τοῦ βασιλέως τοῦ ὑβρισμένου μὴ μνησικακοῦντος, ὑμεῖς, οἱ μηδὲν τοιούτου παθόντες, τοσαύτην ὀργὴν ἐπιδείξησθε; πῶς δὲ τοῦ Θεάτρου⁴ τούτου λυθέντος, ὑμεῖς μυστηρίων ἄψεσθε,

¹ Ἢς pour ἧ; attraction du relatif au cas de l'antécédent.

² De l'adjectif ἄσυλος, inviolable, nous avons fait le substantif *asyle*, que par corruption l'on a écrit *asile*.

³ Μεμνημένοι, expression poétique, comme du reste il y en a plusieurs dans cette Homélie.

⁴ Θεάτρου, assemblée, sens peu commun.

καὶ τὴν εὐχὴν ἐρεῖτε ἐκείνην, δι' ἧς κελευόμεθα λέγειν· Ἄφες ἡμῖν καθὼς καὶ ἡμεῖς ἀφίεμεν τοῖς ὀφειλέταις ἡμῶν¹· τὸν ὑμῶν ὀφειλέτην ἀπαιτοῦντες δίκην; Ἡδίκησε μεγάλα² καὶ ὕβρισεν, οὐδὲ ἡμεῖς ἀντεροῦμεν. Ἀλλ' οὐ δικαστηρίου καιρὸς νῦν, ἀλλ' ἐλέους· οὐκ εὐθύνης, ἀλλὰ φιλανθρωπίας· οὐκ ἐξετάσεως, ἀλλὰ συγχωρήσεως· οὐ ψήφου καὶ δίκης, ἀλλὰ οἴκτου³ καὶ χάριτος. Μὴ τοίνυν φλεγμαινέτω τις, μηδὲ δυσχεραίνετω, ἀλλὰ μᾶλλον δαηθῶμεν τοῦ φιλανθρώπου Θεοῦ δοῦναι αὐτῷ προθεσίαν ζωῆς, καὶ τῆς ἀπειλουμένης ἐξαρπάσαι σφαγῆς, ὥστε αὐτόν ἀποδύσασθαι⁴ τὰ πεπλημμελημένα· καὶ κοινῇ προσέλθωμεν τῷ φιλανθρώπῳ βασιλεῖ, ὑπὲρ τῆς Ἐκκλησίας, ὑπὲρ τοῦ θυσιαστηρίου, ἓνα ἄνδρα τῇ τραπέζῃ τῇ ἱερᾷ χαρισθῆναι παρακαλοῦντες. Ἄν τοῦτο ποιήσωμεν, καὶ αὐτὸς ὁ βασιλεὺς ἀποδέξεται, καὶ ὁ Θεὸς πρὸ τοῦ βασιλέως ἐπαινέσεται, καὶ μεγάλην ἡμῖν τῆς φιλανθρωπίας ἀποδώσει τὴν ἀμοιβήν. Ὡσπερ γὰρ τὸν ὦμόν καὶ ἀπάνθρωπον ἀποστρέφεται καὶ μισεῖ, οὕτω τὸν ἐλεήμονα καὶ φιλάνθρωπον προσίεται καὶ φιλεῖ· κἂν μὲν δίκαιος ὁ τοιοῦτος ᾗ, λαμπροτέρους αὐτῷ πλέκει τοὺς στεφάνους· ἂν δὲ ἁμαρτωλὸς, παρατρέχει τὰ ἁμαρτήματα, τῆς πρὸς τὸν ὁμόδουλον συμπαθείας ἀμοιβὴν αὐτῷ ταύτην ἀποδίδους· Ἐλεον γάρ, φησί, θέλω, καὶ

¹ Matth. 6. 12.

² Ἡδίκησε μεγάλα, sur l'accusatif avec les verbes intransitifs V. Burnouf, § 343.

³ Vulg., οἴκτρον.

⁴ Sur l'infinitif avec ὥστε V. Burnouf, § 368.

οὐ Συσίαν¹, καὶ πανταχοῦ τῶν Γραφῶν² ὁρᾷς αὐτὸν τοῦτο αἰεὶ ἐπιζητοῦντα, καὶ ταύτην λύσιν τῶν ἀμαρτημάτων εἶναι λέγοντα. Οὕτω τοίνυν αὐτὸν καὶ ἡμεῖς ἱλεων ἐργασόμεθα, οὕτω τὰ ἡμέτερα διαλύσομεν πλημμελήματα, οὕτω τὴν Ἐκκλησίαν κοσμήσομεν, οὕτω καὶ βασιλεὺς ἡμᾶς ὁ φιλόανθρωπος ἐπαινέσεται, καθάπερ ἔφθην εἰπὼν³, καὶ ἅπας ὁ δῆμος κροτήσῃ, καὶ τὰ πέρατα τῆς οἰκουμένης τὸ φιλόανθρωπον καὶ ἡμερον τῆς πόλεως θαυμάσεται, καὶ μαθόντες οἱ πανταχοῦ τῆς γῆς τὰ γενόμενα κηρύξουσιν ἡμᾶς. Ἴνα οὖν ἀπολαύσωμεν τῶν τοσούτων ἀγαθῶν, προσπέσωμεν, παρακαλέσωμεν, δεηθῶμεν, ἐξαρκάσωμεν τοῦ κινδύνου τὸν αἰχμάλωτον, τὸν φυγάδα, τὸν ἰκέτην, ἵνα καὶ αὐτοὶ τῶν μελλόντων ἀγαθῶν ἐπιτύχωμεν, χάριτι καὶ φιλανθρωπία τοῦ Κυρίου ἡμῶν Ἰησοῦ Χριστοῦ, ᾧ ἡ δόξα καὶ τὸ κράτος, νῦν καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

¹ Osée. 9. 6.

² Sur le génitif avec les adverbess V. Burnouf, § 330.

³ Ἐφθην εἰπὼν, j'ai dit auparavant. Sur le verbe φθάνω V. Burnouf, § 388, 16.

98 968113

